

युवा लक्षित कृषि कार्यक्रम कार्यविधि, २०७५

स्वीकृत मिति २०७६।०९।१९

१ पृष्ठभूमि

देशको कुल ग्राहस्थ्य उत्पादनको एक तिहाइ भन्दा बढी कृषि क्षेत्रबाट प्राप्त हुने र दुइ तिहाइ भन्दा बढी जनसंख्या रोजगारी तथा जिविकोपार्जनका लागि यस क्षेत्रमा निर्भर रहने भएकोले नेपालको अर्थतन्त्रमा कृषि क्षेत्रको महत्वपूर्ण भूमिका रहेको स्पष्ट छ । नेपालमा प्रत्येक वर्ष ४ लाख ५० हजार जति उत्पादनशिल युवाहरू वैदेशिक श्रम बजारमा प्रवेश हुने गरेका छन् । प्रतिकूल अवस्थामा पनि केहीयुवा खाद्यान्न उत्पादनमा लागि रहेका छन् । विदेशमा चौध ठक्कर, अठार घुस्साखाएर देश फर्केपछि कृषि कर्ममा लागेका र विदेश नगएर पनि जोताहा जसरी देशमै लागेका कर्मशील युवाको कथा साच्चिकै अनुकरणीय पनि छन्। विदेशको रूखोजमिन र मरुभूमिमा गएर 'कुम्भिपाक नरकमा वर्णन गरेजस्तो रगत पसिना बगाएर काम गर्न हुने तर आफ्नै देशको वातावरणमा परिवारसँग बसेर किन उन्नत र व्यावसायिक खेती नगर्ने भन्दै विदेशबाट कमाएर ल्याएको सबै धन लगाएर आधुनिक खेती पातीमा होमिएका युवाको संख्या पनि दिनदिनै बढ्दै गएको छ । युवा कृषिमा आउन थाल्नु भनेको कृषिको भविष्य नेपालमा उज्ज्वल छ भन्ने उदाहरण हो । उनीहरूको प्रवेशले छोटो समयमै कृषिलाई आकर्षक क्षेत्रको रूपमा पहिचान दिनेछ र उत्तम पेसा अरू पनि होलान् तर कृषि अति उत्तम पेसा हो भन्ने स्थापित गर्न सघाउनेछ । किनभने पुरानो पुस्ताको तुलनामा नया पुस्ताले आफूलाई समयानुकूल परिवर्तन गराउन सक्छ । कृषिक्षेत्रमा उनीहरूको प्रवेशले श्रम गरेपछि सानो होइन्छ भन्ने मान्यतालाई बदल्दैछ । श्रमवीरलाई इज्जत गर्ने नया संस्कृतिको श्रीगणेश भइरहेको छ ।

खेतीपाती पहिले निरक्षर र नपढेका मानिसले गर्ने पेसा थियो, अब विस्तारै शिक्षित तथा योग्य मानिसले गर्ने इज्जतदार पेसामा बदलिँदै गएको छ । खेतीपातीमा व्यावसायिकता देखापर्न थालेको छ, हिजोआज । युवाको व्यावसायिकताले उनीहरूलाई कुशल व्यवस्थापनतर्फ लगेरहेको छ । उनीहरूको कुशल व्यवस्थापनले शिक्षित र कर्मशील युवाहरूलाई पनि आकर्षित गरिरहेको छ । व्यावसायिक खेतीले सक्षम बजार र आवश्यक लगानी गर्न प्रोत्साहित गरिरहेको छ, अर्थात् उत्पादन, बजार र वितरणको चक्र चलायमान हुन थालेको छ । फलस्वरूप वित्तीय संस्थाको ध्यान कृषि क्षेत्रमा लगानी गर्नेतर्फ तानिएको छ । यसले नेपाली कृषि क्षेत्रलाई औद्योगिकीकरणसँग विस्तारै जोड्न थालेको छ । कृषि र उद्योगको समन्वयले मनग्य रोजगारी सिर्जना गर्न सक्छ र यो दिगो पनि अवश्य नै हुनेछ । युवा अवस्था सम्पूर्ण जीवनको सबैभन्दा ऊर्जाशील समय हो । युवाक हुनका लागि शारीरिक, मानसिक एवं संवेगात्मक विकास उत्कर्षको चरणमा पुगेको हुनु पर्दछ । युवा भन्नाले शरिरमा बल, मस्तिष्कमा सोच, मनमा सपना र सपना साकार गर्नसक्ने क्षमताका साथै जोस र जाँगर भएको उमेर हो । समृद्ध एवम् सबल युवा हुनका लागि उमेरका साथसाथै शारीरिक एवम् मानसिक स्वस्थताका साथसाथै सामाजिक, राजनीतिक, सांस्कृतिक एवम् आर्थिक वातावरण समेत उन्नत हुनु जरूरी छ ।

युवावर्ग घर, परिवार, समाज, राष्ट्र र विश्वका मेरुदण्ड भएकाले देशको कुल ग्राहस्थ उत्पादन, आर्थिक वृद्धि तथा विकास, सामाजिक तथा सांस्कृतिक विकास र पर्यटनप्रवर्द्धनमा युवाहरूको महत्वपूर्ण भूमिका हुन्छ । नेपालमा भएकायुगान्तकारी परिवर्तनहरूमा युवाको प्रमुख सहभागिता छ ।

यसै सन्दर्भमा युवाहरूलाई कृषि क्षेत्रमा आकर्षित गरी कृषि उत्पादन र उत्पादकत्वमा वृद्धि गर्ने र कृषि क्षेत्रको व्यवसायीकरण वाट आय आर्जन बढाउने उद्देश्यले युवा लक्षित कृषि व्यवसाय संचालनार्थ प्रतिस्पर्धी रूपमा अनुदान प्रवाह गर्न बेलकोटगढी नगरपालिका, नगर कार्यपालिकाको कार्यालय, बाघखोर, नुवाकोटबाट युवालक्षित कार्यक्रम सञ्चालन गरिने छ । “युवा लक्षित कार्यक्रम” (Youth Focused Program) भन्नाले युवाहरूलाई कृषि क्षेत्रमा आकर्षित गर्न प्रविधि, तालिम तथा बीउ पूँजि सहितको व्यवसायिक तरकारी खेती, मत्स्यपालन, मौरीपालन र च्याउ खेती- उत्पादन भन्ने बुझ्नु पर्दछ । “युवा” भन्नाले युवा लक्षित कार्यक्रम संचालन गर्न चाहने १८ देखि ५० वर्ष सम्मका नेपाली नागरिक भन्ने बुझ्नु पर्दछ । “च्याउ उत्पादन कार्यक्रम ” भन्नाले च्याउको बीउ उत्पादन तथा विक्री वितरण, ताजा च्याउ उत्पादन गर्ने जनाउँदछ । “मौरी पालन” भन्नाले मह उत्पादन तथा मौरी गोला, घार र उपकरण निर्माणसँग सम्बन्धित व्यवसायलाई बुझाउँदछ । “स्कीम” भन्नाले तरकारी, मौरी र च्याउ खेती/व्यवसाय सञ्चालनको लागि तयार गरिएको प्रस्ताव भन्ने बुझ्नु पर्दछ ।

२. युवा लक्षित कार्यक्रमकोउद्देश्य:

- १। तरकारी, च्याउ र मौरीपालन व्यवसाय संचालनको लागि आवश्यक पर्ने प्रविधि तथा प्रतिस्पर्धी अनुदान प्रदान गर्ने ।
- २। युवाहरूको लागि स्वदेशमा रोजगारीको अवसरहरू श्रृजना गर्न सहयोग पुऱ्याउने ।
- ३। युवाहरूको आय आर्जनमा टेवा पुऱ्याइ कृषक परिवारको जिवनस्तरमा सुधार ल्याउन सहयोग पुऱ्याउने ।
- ४। कृषिजन्य वस्तुको उत्पादन र उत्पादकत्वमा वृद्धि गर्ने ।
- ५। कृषि क्षेत्रको आधुनिकीकरण, यान्त्रिकरण र विविधिकरणमा युवा जनशक्तिलाई समाहित गराउने ।

३. युवा लक्षित कार्यक्रम तथा कार्यक्रम सञ्चालन विधि

युवा लक्षित कार्यक्रम देहाय बमोजिमका कार्यक्रमहरू सञ्चालन गरिने छन् ।

क. युवा लक्षित व्यावसायिक तरकारी उत्पादन कार्यक्रम

ख. युवा लक्षित च्याउ उत्पादन कार्यक्रम

ग. युवा लक्षित मौरीपालन कार्यक्रम

१ युवा लक्षित ब्यवसायिक तरकारी उत्पादन कार्यक्रम छनौटका आधारहरु: लक्षित व्यवसायिक तरकारी उत्पादन कार्यक्रम सञ्चालनार्थ युवा कृषक तथा क्षेत्र छनौटका आधारहरु देहाय बमोजिम हुनेछन् ।

क) तरकारी खेती गरिने स्थल प्राविधिक, भौगोलिक तथा आर्थिक दृष्टिकोणले उपयुक्त हुनुपर्ने छ ।

ख) तरकारी खेतीको लागि जमीन आफ्नै वा भाडामा लिएर गर्न सकिने छ । स्कीम संचालन गर्ने युवा यहि नगरपालिकाको स्थायी बासिन्दा हुनु पर्ने छ साथै निजले यस नगरपालिका भित्र खेतीको लागि प्रस्ताव गरेको हुनुपर्ने छ ।

ग) व्यवसायिक तरकारी खेतीको लागि सम्बन्धित युवाहरुले स्कीमको कूल लागतको कम्तिमा ५०% भार व्यहोर्नु पर्नेछ । उक्त भार रकम/श्रमदान/जिन्सी वा तिनै थरी गरी हुन सक्ने छ ।

घ) महिला, दलित, मुक्त कर्मैया, सामाजिक रुपमा पिछडिएका तथा विपन्न वैदेशिक कृषि अध्ययन/तालिम र अनुभव लिएका युवावर्गको हितलाई विशेष प्राथमिकता दिईने छ ।

ङ) स्कीम छनौट गर्दा साविक जिल्ला कृषि विकास कार्यालय तथा नगरपालिकाले निर्धारण गरेको पकेट क्षेत्र वा सो आसपासका क्षेत्रलाई प्राथमिकता दिईने छ ।

च) वातावरणीय अनुकूलका स्कीमहरुलाई प्रोत्साहित गरिने छ ।

छ) अन्य सरकारी तथा गैह सरकारी निकायका अन्य कार्यक्रमबाट तरकारी खेती प्रयोजनका लागि सहयोग नलिएको स्कीम छनौट गरिने छ ।

ज) एक पटक अनुदान पाएका कृषक / सगोलमा रहेका कृषक परिवारलाई पूनः अनुदान दिईने छैन ।

झ) छनौट भएका स्कीमहरु सोही आर्थिक वर्ष भित्र पुरा हुनुपर्दछ ।

२ युवा लक्षित च्याउ उत्पादन तथा मौरीपालन कार्यक्रम सञ्चालन विधि

२.१ युवा लक्षित च्याउ उत्पादन कार्यक्रम छनौटका आधारहरु: युवा लक्षित च्याउ उत्पादन कार्यक्रम सञ्चालनार्थ युवा कृषक तथा क्षेत्र छनौटका आधारहरु देहाय बमोजिम हुनेछन् ।

क) च्याउ खेती गरिने स्थल प्राविधिक, भौगोलिक तथा आर्थिक दृष्टिकोणले उपयुक्त हुनुपर्ने छ ।

ख) च्याउ खेती व्यावसाय सञ्चालन गर्दा एक पकेट क्षेत्रमा कम्तीमा ४० वटा प्लास्टिक घरमा खेती गर्न क्लष्टरको रुपमा सञ्चालन गरिने छ । ग) व्यवसायिक च्याउ उत्पादन कार्यक्रमको लागि सम्बन्धित युवाहरुले स्कीमको कूल लागतको कम्तिमा ५०% भार व्यहोर्नु पर्नेछ । उक्त भार नगद/श्रमदान/जिन्सी वा तीन वटै श्रोत गरी हुन सक्ने छ ।

घ) महिला, दलित, मुक्त कर्मैया तथा सामाजिक रुपमा पछाडि पारिएका र वैदेशिक कृषि अध्ययन/तालिम र अनुभव लिएका युवाहरुको हितलाई विशेष प्राथमिकता दिईने छ ।

ड) च्याउ उत्पादनको हकमा ताजा च्याउ उत्पादन, च्याउको विउ उत्पादनमा प्रस्ताव पेश गर्न सकिने छ ।

च) वातावरण अनुकूलका स्कीमहरूलाई प्रोत्साहित गरिने छ ।

छ) स्थानिय तहको कृषि विकास शाखा तथा अन्य सरकारी तथा गैह्र सरकारी निकायका कार्यक्रमबाट यस्तै प्रकृतिको कामको लागि विगत २ वर्ष भित्र कुनै सहयोग नलिएको स्कीम छनौटलाई प्राथमिकता दिईने छ ।

ज) एक पटक युवा लक्षित कार्यक्रम मार्फत च्याउ उत्पादन तथा मौरीपालनमा अनुदान पाएका कृषकसंगोलमा रहेका कृषक परिवारलाई पुनः अनुदान दिईने छैन ।

झ) छनौट भएका स्कीमहरू सोही आर्थिक वर्ष भित्र पुरा हुनुपर्दछ ।

ञ) स्किम संचालन गर्ने व्यक्ति यसै न.पा. भित्रको स्थायी वासिन्दा हुनु पर्ने छ ।

ट) स्वीकृत स्किम न.पा. भित्रको कार्यक्षेत्र भित्र संचालन गर्नु पर्ने छ ।

३.१ युवा लक्षित मौरीपालन कार्यक्रम छनौटका आधारहरू:

युवा लक्षित मौरीपालन व्यवसाय संचालन कार्यक्रम सञ्चालनार्थ युवा कृषक तथा क्षेत्र छनौटका आधारहरू देहाय बमोजिम हुनेछन् ।

क) मौरीपालन गरिने स्थल प्राविधिक, भौगोलिक तथा मौरी चरनको हिसाबले उपयुक्त हुनु पर्ने छ । मौरीचरनको लागि आवश्यक पर्ने फलफूल, जंगली फूल, च्युरीको बोटहरू भएको दक्षिण मोहडा भएको क्षेत्रमा व्यवसाय सञ्चालन गर्ने क्लष्टरहरूलाई प्राथमिकता दिनु पर्ने छ ।

ख) व्यावसाय संचालन गर्ने युवा नेपालको नागरिक भई यसै क्षेत्रको स्थायी वासिन्दा भएको तथा स्विकृती स्किम यसै न.पा. भित्रको एउटै क्लष्टरमा (पकेट क्षेत्र) रही काम गर्न सहमत हुनु पर्ने छ । मौरीको घर, गोला उत्पादन, मौरीजन्य सामग्री उत्पादन, विक्री वितरण र महको प्रशोधन सम्बन्धि कार्य गर्ने गरी प्रस्ताव पेश गर्न सकिने छ ।

ग) व्यवसायिक मौरीपालनको लागि सम्बन्धित युवाहरूले स्कीमको कूल लागतको कम्तिमा ५०% भार व्यहोर्नु पर्नेछ । उक्त भार नगद/श्रमदान/जिन्सी वा तिनै किसिमको हुन सक्ने छ ।

घ) वातावरणीय हिसाबले अनुकूलका स्किमहरूलाई प्रोत्साहित गरिने छ ।

ड) अन्य सरकारी तथा गैह्र सरकारी निकायका कार्यक्रमबाट यस्तै प्रकृतिको कामको लागि सहयोग नलिएको स्कीम छनौटलाई प्राथमिकता दिईने छ ।

- ज) एक पटक युवा लक्षित कार्यक्रम मार्फत च्याउ उत्पादन तथा मौरीपालनमा अनुदान पाएका कृषकसंगोलमा रहेका कृषक परिवारलाई पुनः अनुदान दिईने छैन ।
- झ) छनौट भएका स्कीमहरू सोही आर्थिक वर्ष भित्र पुरा हुनुपर्दछ ।
- ञ) स्किम संचालन गर्ने व्यक्ति यसै नगरपालिका भित्रको स्थायी वासिन्दा हुनु पर्ने छ ।
- ट) स्वीकृत स्किम यसै नगरपालिका क्षेत्र भित्र गर्नुपर्ने छ ।
- ठ) महिला, दलित, मुक्त कर्मैया/ वैदेशिक अध्ययन तालिम सिप आर्जन गरेका युवा तथा सामाजिक रूपमा पछाडी परेका वर्ग र क्षेत्रका युवा हरुलाई प्राथमिकता दिइनेछ ।
- ४) युवा लक्षित ब्यवसायिक कार्यक्रम सञ्चालन प्रकृया: युवा लक्षित कार्यक्रम सञ्चालनार्थ कार्यक्रम सञ्चालन प्रकृया देहाय बमोजिम हुनेछ ।
- क) सूचना प्रवाह: स्थानिय तहको कृषि विकास शाखाले युवा लक्षित ब्यवसायिक कार्यक्रम सञ्चालन गर्दा अपनाउनु पर्ने आधारहरू तथा कार्यविधी बारे, स्थानिय पत्र पत्रिका तथा स्थानीय एफ.एम. मार्फत अनुसूची १ बमोजिमको ढाँचामा सूचना प्रवाह गराउनु पर्नेछ ।
- ख) आवेदन: उपरोक्त कार्यक्रम अन्तर्गत सञ्चालन हुने कुनै पनि ब्यवसायिक कार्यक्रम कार्यान्वयनको लागि विदेशबाट फर्केका, विदेश जान लागेका तथा स्थानिय बेरोजगार यूवाहरूबाट अनुसुचि २ बमोजिमको ढाँचामा यस न.पा.को आर्थिक विकास (कृषि विकास) शाखामा आवेदन पेश गर्नुपर्नेछ ।
- ग) स्कीम: आवेदनको साथमा अनुसूची ३ बमोजिमको ढाँचामा आफूले गर्न चाहने स्किमको संक्षिप्त कार्ययोजना पेश गर्नुपर्नेछ । हिमाली र पहाडी जिल्लाका हरेक स्किममा थोपा सिचाई सहितको २ ओटा प्लाष्टिक घर अनिवार्य समावेश हुनुपर्नेछ ।
- घ) छनौट प्रक्रिया: स्थानिय तहको कृषि विकास शाखाले दफा ७(ग) बमोजिम युवा लक्षित ब्यवसायिक कार्यक्रमबारे माग भई आएका आवेदनहरूको छनौट प्रक्रिया अगाडि बढाउदा अनुसुची - ६ मा उल्लेखित सूचकहरूको आधार एवं स्किम संचालन हुने स्थानको स्थलगत अवलोकन प्रतिवेदन तयार गरी स्थानिय तहको कृषि विकास शाखामा पेश गर्नुपर्ने छ । पेश भएका स्कीमहरू स्थानिय तहको कृषि विकास शाखाबाट उपयुक्त स्किमहरूलाई स्वीकृत गरिने छ । स्वीकृत गरिएका स्कीमहरूलाई स्थानिय तहको कृषि विकास शाखाले अनुसूची - ४ बमोजिम सम्झौता गराई कार्यक्रम संचालन गराइनेछ ।
- ड) अनुदान रकम प्रवाह प्रक्रिया: अनुदान सहयोगको रकम र उपलब्ध गराउने प्रक्रिया देहाय बमोजिम हुनेछ । प्रति स्किम बढिमा रु. १०००००।- (अक्षरुपी एक लाख सम्म) सम्म अनुदान रकम उपलब्ध गराइनेछ ।

ग) स्कीम स्वीकृति पश्चात् स्थानिय तहको कृषि विकास शाखाले उक्त कार्यक्रमको लागि अनुदान रकम बैंक खातामा नियमानुसार उपलब्ध गराउन सक्नेछ । यसरी अनुदान रकम उपलब्ध गराउँदा दुई किस्तामा अनुदान उपलब्ध गराइनेछ । स्थानिय तहको कृषि विकास शाखाबाट कार्यक्रम स्वीकृत भई स्थानिय तहको कृषि विकास शाखासंग सम्झौता भएपछि पहिलो किस्तामा ५०% अनुदान रकम उपलब्ध गराउन पनि सकिने छ । कार्यक्रम सम्पन्न भए पछि आवश्यक कागजात तयार गरी दोस्रो किस्ताको भुक्तानीका लागि पेश गर्नु पर्नेछ, तर दोस्रो किस्ताको रकम प्राप्त गर्नका लागि प्रथम किस्ताको रकम फरफारक भएको हुनु पर्नेछ । काम सम्पन्न भएपछि एक मुस्ट सबै रकम एकै किस्तामा एकमुस्ट उपलब्ध गराउन पनि सकिने छ । सम्बन्धित स्थानिय तहको कृषि विकास शाखाले अनुगमन गरी सन्तोषजनक रूपमा कार्यक्रम सम्पन्न भएको पाइएमा दोस्रो किस्ताको रकम भुक्तानी दिइनेछ । यस्तो अनुदान रकम व्यवसायिक तरकारी खेती गर्न आवश्यक पर्ने वीउ, मल, विषादी, प्लाष्टिक, सिचाईको पाईप, होर्डिङ्ग बोर्ड, सामाजिक लेखा परिक्षण तथा तरकारी उत्पादन गर्न आवश्यक पर्ने अन्य सामग्री आदिमा समेत खर्च गर्न सकिनेछ ।

घ) युवा कृषकहरूले प्रति सिजन ५ रोपनीका दरले २ सिजनमा (हिउँदे र वर्षे) वा एक सिजनमा कम्तिमा १० रोपनी क्षेत्रफलमा तरकारी खेती गर्नु पर्नेछ ।

ङ) नेपाल सरकारको प्रचलित ऐन नियम बमोजिम स्थानिय तहको कृषि विकास शाखाले अग्रसरता लिई सम्बन्धित युवाहरूद्वारा पारदर्शिता अपनाई कार्यक्रम संचालन गर्नुपर्नेछ । कार्यक्रम संचालन पेश भएको स्कीम र सम्झौता अनुसार हुनुपर्ने छ ।

५. कार्य सम्पन्न प्रतिवेदन: युवा कृषकहरूले स्कीम र सम्झौता अनुसार कार्यक्रम पूर्णरूपले सम्पन्न भईसकेपछि सम्बन्धित स्थानिय तहको कृषि विकास शाखामा अनुसूची ५ बमोजिमको ढाँचामा कार्य सम्पन्न प्रतिवेदन पेश गर्नुपर्नेछ । स्थानिय तहको कृषि विकास शाखाले संचालित युवा लक्षित कार्यक्रमको प्रगति कम्पाईल गरी मासिक/चौमसिक/वार्षिक रूपमा सम्बन्धित निकायमा उपलब्ध गराउनु पर्नेछ ।

६) अनुगमन तथा मूल्यांकन व्यवस्था: नगरपालिका/नगर कार्यपालिका / सम्बन्धित वडा कार्यालय तथा अन्य सरोकार निकायबाट गरिनेछ ।

७) कार्यवाहीको व्यवस्था: प्रस्ताव स्वीकृत भएका युवा कृषकहरूले स्कीम र सम्झौता अनुसार कार्यक्रम सम्पन्न नगरी प्राप्त अनुदानलाई दुरुपयोग गरेको पाइएमा नेपाल सरकारको प्रचलित ऐन नियम तथा कानून बमोजिम कार्यवाही गरी सरकारी रकम असुल उपर गरिने छ ।

अनुसूची - १

तरकारी खेती/च्याउ /मौरी सम्बन्धि युवा लक्षित (विदेशबाट फर्किएका युवाहरुको लागि) कार्यक्रमको प्रस्ताव आव्हानको सूचना

सूचना । सूचना ।। सूचना ।।।

यस कार्यालयको आ.व. २०७५ को वार्षिक स्वीकृत कृषि कार्यक्रम अनुसार कृषि सम्बन्धी वैदेशिक अनुभव भएका युवाहरुलाई तरकारी खेती/च्याउ/ मौरी सम्बन्धि कार्यक्रमको माध्यमबाट स्वरोजगार प्रवर्द्धन गर्ने कार्यक्रम रहेको हुँदा ईच्छुक १८ देखि ५० वर्ष उमेरमा अर्ध वेरोजगार/वेरोजगार/ वैदेशिक अध्ययन/ तालिम प्राप्त युवा/युवतीहरुबाट दरखास्त आव्हानको लागि यो सूचना प्रकाशित गरिएको छ । यो सूचना प्रथम पटक प्रकाशन भएको मितिले १५ दिन भित्र तोकिएको ढाँचा अनुसारको आवेदन फाराममा दरखास्त दिनु होला । पूनश्च: आवेदन साथ तपसिल अनुसारका कागजातहरु संलग्न राख्न समेत यसै सूचना द्वारा सूचित गरिन्छ ।

तपशिल

१. अनुसूची २ अनुसारको आवेदन फाराम ।
२. अनुसूची ३ अनुसारको संक्षिप्त कार्य योजना ।
३. नेपाली नागरिकताको प्रमाणित प्रतिलिपि ।
४. अन्य प्रमाणित प्रमाण पत्रहरु (तालिम, शैक्षिक योग्यता आदी) को प्रतिलिपिहरु ।
५. सम्बन्धित वडा कार्यालयको सिफारिस ।
६. कित्ता खुलेको जग्गाको लालपुर्जा को प्रतिलिपि ।
७. जग्गा भाडामा लिनुपर्दाको हकमा कम्तिमा १० वर्ष भाडामा लिएको अधिकारिक करारनामा ।
८. विदेशबाट फर्केका युवा हरुको हकमा पासपोर्टको प्रतिलिपि / शैक्षिक अध्ययन /तालिम / कामको अनुभव को प्रमाणित कागजात ।

.....

अनुसूची - २

तरकारी खेती/च्याउ /मौरी सम्बन्धि कार्यक्रममा अनुदान सहयोग प्राप्त गर्नको लागि दिईने आवेदन- पत्र श्रीमान् प्रमुख प्रशासकिय अधिकृत,

बेलकोटगढी न.पा मार्फत

श्री कृषि विकास शाखा बेलकोटगढी नगर कार्यपालिकाको कार्यालय, बाघखोर, नुवाकोट

विषय: युवा लक्षित अनुदान सहयोग कार्यक्रम उपलब्ध गराई दिने बारे ।

महोदय,

मलाई उक्त अनुदान सहयोग प्राप्त गरी कार्य गर्न तिब्र ईच्छा भएकोले निम्नानुसार कागजात राखी निवेदन गर्दछु । मैले अनुदान सहयोग प्राप्त गरेमा निर्धारित प्रकृया अनुसार यसै नगरपालिका भित्र रही कार्य गर्नेछु । पूनश्च: तपशिल अनुसारका कागजातहरू यसै निवेदन साथ संलग्न राखेको व्यहोरा समेत अनुरोध गर्दछु ।

तपशिल

१. अनुसूची ३ अनुसारको संक्षिप्त कार्ययोजना

२. नेपाली नागरिकताको प्रमाणित प्रतिलिपी

३. फर्म र समूह र सहकारी सम्बन्धित निकायमा दर्ता भएको प्रमाणको प्रतिलिपि

४. अन्य प्रमाणीत प्रमाण पत्रहरू (तालिम, शैक्षिक योग्यता) आदिका प्रतिलिपीहरू)

५. वैदेशिक रोजगारवाट फर्केकाको हकमा पासपोर्टको प्रतिलिपि / कृषि सम्बन्धी शैक्षिक प्रमाण पत्र/ तालिम / कामको अनुभवको प्रतिलिपि

६. कृषि समूह / कृषि सहकारीका सदस्यहरूले योजना प्रस्ताव पेश गर्ने भएमा समूह/सहकारीले कार्यन्वयन गराउने प्रतिवद्धता

निवेदकको

नाम:

ठेगाना:

सम्पर्क नं.:

दस्तखत:

मिति:

ठेगाना: फोन नं. संघ/संस्थाको सिफारिस

यस संघ/संस्था/सहकारी को मिति को निर्णय अनुसार निवेदनकर्तालाई कार्यको लागि यस को जमानतमा माग गरे बमोजिमको

रु. अनुदान सहयोग उपलब्ध गराई दिन हुन अनुरोध गर्दछौ । सिफारिस गर्ने पदाधिकारीको नाम: पद: दस्तखत र मिति:

संघ/संस्थाको नाम र ठेगाना:

सिफारिस गर्ने पदाधिकारीको नाम:

दस्तखत:

मिति:

सम्पर्क नं.

संस्थाको छाप:

अनुसूची - ३

तरकारी खेती/च्याउ / मौरी सम्बन्धि कार्यक्रमको अवधारणाको संक्षिप्त कार्य योजना

उद्यमी युवा/युवतीको नाम थर:

ठेगाना: गाउँ/टोल: वार्ड नं.

व्यवसाय संचालन गर्ने स्थान

संचालन गर्न खोजेको व्यवसायको: उदेश्य/ लक्ष/ कार्यक्रम/ हालको अवस्था/ विद्यमान कृषि पूर्वाधार/ कृषि औजार उपकरण/ बाजरिकरण र भविष्यको कार्य योजना आदि

जम्मा लागत रु:

कण अनुदान सहयोग माग गरेको रकम रु

खण आफ्नो लगानी नगद रु

गण आफ्नो पारिवारिक श्रम दिन लागत रु

व्यवसाय बाट उत्पादन हुने वस्तु हरुको नामावली

अन्दाजी उत्पादन हुने जम्मा कृषि वस्तुको परिमाण (के.जि/ मेट्रिक टन)

बजार योग्य परिमाण

उत्पादित वस्तुको विक्री हुने बजार (आन्तरिक / बाह्य).....

संचालन गरिने कार्य विवरण:

क्र.सं.	संचालन गरिने क्रियाकलाप	इकाई	परिमाण	अनुदान सहयोग	नीजि लगानि	जम्मा लगानि
	जम्मा					

फर्म /समूह /समिति/ सहकारीको नाम:

सम्पर्क नम्बर:

ठेगाना: गाउँ/टोल

वडा नं.

गा.पा. /न.पा

जिल्ला

(नोट: अनुसूची लाई आधार मानि कम्प्युटर बाट टाइप गरि संक्षिप्त थप कार्य योजना पेश गर्नु होला ।)

व्यवसाय गरेको भए, विगत कति वर्ष देखि निरन्तर गरि रहेको रु वर्ष.....महिना.....

व्यवसायको लागि श्रमको व्यवस्थापन: क) पारिवारिक..... ख) बाहिर बाट ग) दुवै तर्फ बाट सहि गर्नेको

नाम:

संस्थाको छाप: (संस्थाको हकमा)

पद:

दस्तखत:

मिति:

अनुसूची - ४

तरकारी खेती/ च्याउ / मौरी /सम्बन्धि कार्यक्रम संचालनको लागि गरिने सम्झौता- पत्र बेलकोटगढी नगरपालिका मार्फत संचालन गरिने चालु आ.व. को स्वीकृत युवा लक्षित कार्यक्रम संचालन गर्न बेलकोटगढी नगरपालिका कार्यालय, यस भन्दा पछाडि पहिलो पक्ष भनिने), विशिष्टताको आधारमा छनौट भएका युवा कृषक श्री/सुश्री/श्रीमती (यस भन्दा पछाडी दोश्रो पक्ष भनिने) विच तपशिलका शर्तनामाहरु गरी गराई कार्यक्रम सम्पन्न गर्न सम्झौता-सहमति भएको छ ।

१. पहिलो पक्षले दोश्रो पक्षलाई व्यवसाय संचालनको लागि कार्ययोजना अनुसार २ किस्तामा कार्यविधि अनुसार सामाग्री वा सोझै नगद/ड्राफ्ट/चेक अनुदान स्वरुप तेश्रो पक्षको रोहवरमा उपलब्ध गराउने छ ।

२.दोश्रो पक्षले पहिलो पक्षबाट आवश्यक प्राविधिक प्राप्त गरी आफूले आवेदन गरे अनुसारको व्यवसाय संचालन गर्नेछ ।

३. पहिलो पक्षले नियमित रुपमा व्यवसाय संचालन गरे नगरेको अनुगमन गर्नेछन् ।

४. यस सम्झौता उल्लेखित काम गर्दा परि आउन सक्ने कुनै पनि प्राकृतिक प्रकोप/ भवितव्यको पूर्ण जिम्मेवारी दोश्रो पक्ष स्वयं आफै हुनेछ ।

५. यस सम्झौतामा उल्लेख भए भन्दा अन्य व्यहोराको हकमा प्रचलित नियम कानुन बमोजिम हुने छ ।

पहिलो पक्ष

दोश्रो पक्ष

नगर कार्यपालिकाको तर्फबाट सहि गर्नेको युवा उद्यमी वा संस्थाको तर्फबाट सहि गर्नेको

नाम:

नाम:

पद:

पद: दस्तखत:

दस्तखत:

मिति:

मिति:

कार्यालयको छाप:

औटाको छाप:

सम्पर्क फोन नं.

संस्थाको छाप:

दा.

बाँ.

अनुसूची - ५

तरकारी खेती च्याउ / मौरी /सम्बन्धि कार्यक्रमको प्रगति विवरण पठाउने फारामको ढाँचा

१. उद्यमी कृषकको

२. संचालित व्यवसायको

नामः

नामः

ठेगानाः

ठेगानाः

३. आ.व.

४. प्रगति प्रतिवेदन अवधी: चौमासिक-वार्षिक

क्र.सं.	कार्य विवरण	ईकाई	लक्ष्य	प्रगति	आई परेका वाधा अड्चनहरु	समाधानको लागि सुझावहरु

प्रति ईकाई उत्पादित पदार्थको स्थानिय बजारको विक्रि मूल्यः

१. २. ३.

युवा उद्यमीको नामः

दस्तखतः

मितिः

ठेगानाः

अनुसूची - ६

तरकारी खेती/च्याउ/मौरी सम्बन्धि कार्यक्रमको प्रस्ताव मूल्यांकन फाराम

क्र.सं.	द.नं.	आवेदकको नाम	ठेगाना	मूल्याङ्कन (१०० पूर्णाङ्कमा गर्ने)				
				उद्यमीको व्यवसाय प्रतिको अनुभव/तालिम पेश गरेको (३०)	कार्ययोजना (४०)	उक्त स्थानमा व्यवसायको सम्भाव्यता उपयुक्तता (१५)	वास्तविक लक्षित वर्ग (१५)	कुल प्राप्ताङ्क (१००)

छनौट समितिका पदाधिकारीहरूको नाम, थर, पद, दस्तखत र मिति:

१.

२.

३.